

لگانا، رکھنا۔ ان کے علاوہ اور بہت سے فعل بطور امداد کے آتے ہیں جن کی تفصیل اگت سے تعلق رکھتی ہے۔
(۲) فارسی اسم کے ساتھ ہندی مصدر کا آنا جیسے دل دینا، باز آنا، باز رکھنا، دلاسا دینا، پیش آنا، بر آنا، بر لانا وغیرہ۔

(۳) عربی اسم کے ساتھ جیسے شروع کرنا، یقین کرنا، یقین لانا، علاج کرنا، جمع ہونا وغیرہ۔
(۴) بعض اوقات ہندی انمایا صفات میں کسی قدر تغیر کر کے نا علامت لگا دیتے ہیں اور مصدر بنا لیتے ہیں، جیسے پانی سے پنیانا، جوتی سے جتیانا، ساٹھ سے شھیانا، مکی سے مکیانا، پتھر سے پتھرا، ٹھوکرا سے ٹھکرانا، چکر سے چکرانا، لالچ سے لالچانا، کچے سے کچیانا، انگڑے سے انگڑانا، بھن بھن سے (جو کھیوں کی آواز ہے) بھن بھنا، ٹھن ٹھن سے ٹھنٹھنا، بڑ بڑ سے بڑبڑانا، من من سے منمنانا وغیرہ۔
(۵) بعض مصدر اردو میں ایسے ہیں کہ عربی یا فارسی افعال یا اسما کے آگے ہندی مصدر کی علامت نا لگا کر اردو بنا لیا گیا ہے۔

مثلاً فارسی کے افعال سے فرمانا، بخشنا، آزمانا، نوازنا، فارسی اسم گرم سے گرمانا، نرم سے نرمانا، داغ سے داغنا، خرید سے خریدنا،

اسی طرح عربی کے لفظ بدل سے بدلنا، بحث سے بحثنا، قبول سے قبولنا، دفن سے دفننا، کفن سے کفننا۔
اس طور سے مصدر بنانے کا رواج کم ہوتا جا رہا ہے حالانکہ اس سے زبان میں بڑی وسعت ہوتی ہے۔
(۶) بعض اوقات علامت مصدر حذف ہو جاتی ہے مگر یہ اس وقت ہوتا ہے جبکہ دوسرا مصدر ساتھ ہو، جیسے بنا جانا، بنا آنا وغیرہ۔

ایک ہم ہیں کہ دیا اپنی بھی صورت کو بگاڑ
ایک وہ ہیں جنہیں تصویر بنا آتی ہے
(۷) بعض اوقات حالیہ معطوفہ بھی اسی صورت سے آتا ہے اس میں اور مرکب فعل میں فرق کرنا چاہئے۔ مثلاً میں وہاں ہوا آیا ہوں۔ میں اسے دیکھ آیا ہوں۔

(۵) تمیز یا متعلق فعل

تمیز فعل یا صفت کی کیفیت بیان کرتی ہے اور اس کے آنے سے فعل یا صفت کے معنوں میں تھوڑی بہت کی بیشی واقع ہو جاتی ہے، چند تمیزی الفاظ ایسے ہیں جو ہندی ضمائر سے بنتے ہیں اور چوں کہ وہ سب سے سادہ ہیں لہذا ان کا ذکر اول کیا جائے گا اور ان کے ساتھ اسی قسم کے دوسرے الفاظ بیان کئے جائیں گے جو اسما سے بنے ہیں۔

(۱) زماں یا وقت کے لیے۔ اب، جب، تب، کب۔
یہ سب الفاظ سنسکرت سے ماخوذ ہیں مثلاً جب اور سنسکرت کے الفاظ یادت اور تادت سے بنتے ہیں، جو پراکرت میں جاوا اور تاوا ہوئے اور ان سے ہندی کے جب اور تب بنے، یہی حال اب اور کب کا ہے۔

ان کے علاوہ دوسرے ہندی الفاظ جو تیز زماں کا کام دیتے ہیں، یہ ہیں آگے پیچھے، پہلے، آج، کل، پرسوں، ترسوں، تڑکے، تڑت، نت، سدا، سویرے، پھر، فارسی الفاظ ان معنوں میں یہ مستعمل ہیں۔
بیمیش، جلد، جلدی، یکا یک، اچانک، ناگاہ، ناگہاں، بعد ازاں، شب و روز۔

(۲) مکان، یا جگہ کے لیے، یہاں، وہاں، جہاں، تہاں، کہاں، یہ الفاظ بھی سنسکرت سے ماخوذ ہیں، ہاں یا آں جو سنسکرت کے لفظ ستہان کا مخفف ہیں اور جس کے معنی جگہ کے ہیں، ضمیری مادے کے میل سے یہاں اور وہاں بن گئے، کہاں کا کاف سنسکرت کے لفظ کت سے ہے جس کا بگاڑ کد سے جواب بھی قصبات و دیہات میں مستعمل ہیں اور اسی سے مرہٹی میں اکادے بنا ہے۔

اس کے علاوہ ہندی میں تیز مسکان کے لیے یہ الفاظ آتے ہیں۔

آگے، پیچھے، پرے، پاس، اوپر، نیچے، بھیتر، باہر، اندر۔

(۳) سمت، ادھر، ادھر، جدھر، تدر (ہندی) کدھر۔

(۴) طور و طریقہ، یوں، جوں، کیوں، کیوں کر، کیسے (بمعنی کیوں)۔

یہ الفاظ سنسکرت کے لفظ ایوم پر اکرت ایوم سے نکلے ہیں جن کی صورت بعد میں امی اور ام ہوئی اور ہندی میں ”یو“۔

علاوہ ان کے دوسرے الفاظ یہ ہیں ٹھیک، اچانک، دھیرے، ہولے، لگا تار، برابر، تابڑ توڑ، سچ، جھوٹ موٹ، تھوڑا، بہت، جھٹ، جھٹ پٹ۔

فارسی عربی کے الفاظ ذرا، تخمیناً، تقریباً، خصوصاً، زیادہ، بالکل، مطلق، بعینہ، بجنسہ، ہر چند، ہوا، جبہ، یعنی من و عن، باہم، فوراً، دفعتاً، ناگہاں، ناگاہ، یکا یک، فی الفور، القصہ، الغرض، فی الجملہ وغیرہ۔

(۵) تعداد کے لیے ایک بار، دو بار، وغیرہ، اکثر، ایک ایک، دو دو وغیرہ، اتنا، جتنا، کتنا۔

(۶) ایجاب و انکار، ہاں، جی، جی ہاں، نہیں، تو۔

شاید، غالباً، یقیناً، بیشک، بلاشبہ، ہرگز، زنبہار، بارے، البتہ، فی الحقیقت، درحقیقت۔

(۷) سبب و علت، اس لیے، اس طرح، چنانچہ، کیوں کہ، لہذا۔

(۸) مرکب تیز، کبھی، تیز مرکب ہوتی ہے، یعنی دو ل کر ایک تیز کا کام دیتے ہیں جیسے کب تک، جب کبھی، جہاں کہیں، جہاں جہاں، کہیں نہ کہیں، کبھی نہ کبھی، ادھر ادھر، اندر باہر، بعض اوقات تکرار کے ساتھ آتی ہے جیسے جب جب، کہیں،

(۹) بعض اوقات ایک ایک دو دو لفظ ل کر بطور جزو و جملہ کے تیز کا کام دیتے ہیں جیسے رفتہ رفتہ،

خوش خوش، ایک ایک کر کے، روز روز، آئے دن، گھڑی گھڑی، ہونہ ہو، دھوم دھام، دونوں وقت ملتے، آس پاس، اطراف و جوانب، جم جم، نت نت، کیوں نہیں، الگ الگ، صبح و شام، چوری چھپے، آہستہ آہستہ، جوں جوں، جوں جوں۔

عربی کے جز جملے، کما حقہ، حتی الامکان، کما شئنی، من و عن، حتی المقدور، حاصل کلام، طوعاً کرہاً، آخر

(۱۰) کبھی تمیز یا اسم کے بعد سے 'تک' میں، وغیرہ آنے سے تمیز بن جاتی ہے جیسے کب تک، بھولے سے، پھرتی سے، اتنے میں، فارسی کی (ب) فارسی الفاظ کے ساتھ آنے سے یہ کام دیتی ہے جیسے بخوشی، بخوبی، بدل و جان۔

(۱۱) بعض اہم وارز کے ساتھ مل کر یہ معنی دیتے ہیں جیسے تفصیل وار، ہفتہ وار، ماہوار، نمبر وار وغیرہ۔

(۱۲) بعض الفاظ صفت بھی تمیز کا کام دیتے ہیں۔ مثلاً خوب، ٹھیک، درست، جیسے خوب کہا، بجا

فرمایا، ٹھیک کہتے ہو، درست فرماتے ہیں۔

ہزار اور لاکھ، کثرت کے معنوں میں تمیز کے طور پر استعمال ہوتے ہیں، جیسے میں نے لاکھ سمجھایا

کچھ اثر نہ ہوا۔ ہزار سر مارا مگر وہ ٹس سے مس نہ ہوا۔ لاکھ طوطے کو پڑھایا وہ حیوان ہی رہا۔

(۱۳) کبھی اسمائے عام بھی تمیز کے معنوں میں آتے ہیں۔ جیسے انگلوں بڑھتا ہے، بانسوں اچھلتا،

گھٹیوں چلتا ہے، بھوکوں مرتا ہے، جھوٹوں بھی نہ پوچھا (یہ سب الفاظ جمع میں استعمال ہوتے ہیں)

(۱۴) بعض اوقات حالیہ معطوفہ بھی تمیز کا کام دیتے ہیں جیسے کھل کھلا کر ہنسنا بلبلا کر رونا۔

